



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ: ០៤២ សហវ: ២៧

ប្រកាស

ស្តីពី

**ការប្រមូលពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទ
សម្រាប់ឆ្នាំ២០១២**

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាស ឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/១២០៩/០២៦ ចុះថ្ងៃទី១៦ ខែធ្នូ ឆ្នាំ២០០៩ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១០
- បានឃើញក្រឹត្យលេខ ២៤/ក្រ ចុះថ្ងៃទី១៥ ខែកុម្ភៈ ឆ្នាំ១៩៩១ ដែលប្រកាសឱ្យប្រើច្បាប់ ចុះថ្ងៃទី០២ ខែកុម្ភៈ ឆ្នាំ១៩៩១ ស្តីពីការបង្កើតពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ
- បានឃើញអនុក្រឹត្យលេខ ០៨/អនក្រ ចុះថ្ងៃទី២០ ខែឧសភា ឆ្នាំ១៩៩១ ស្តីពីការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែមករា ឆ្នាំ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៤ អនក្រ.បក ចុះថ្ងៃទី១៥ ខែកញ្ញា ឆ្នាំ២០០៨ ស្តីពីការតម្លើងទីបាត់ការគយនិងរដ្ឋាករ នាយកដ្ឋានពន្ធដារ និងរតនាគារជាតិ នៃក្រសួងសេដ្ឋកិច្ច និងហិរញ្ញវត្ថុ ឱ្យទៅជាអគ្គនាយកដ្ឋានគយ និងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការគ្រប់គ្រង របស់ក្រសួងសេដ្ឋកិច្ច និងហិរញ្ញវត្ថុ
- យោងតាមការងារចាំបាច់ក្នុងការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសម្រាប់ឆ្នាំ២០១២

(Handwritten signature)

សម្រេច ៖

ប្រការ១.- ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសម្រាប់ឆ្នាំ២០១២ ត្រូវប្រមូលចាប់ពី ថ្ងៃទី ១៥ ខែកុម្ភៈ ឆ្នាំ២០១២ រហូតដល់ថ្ងៃទី ១៥ ខែកក្កដា ឆ្នាំ២០១២ ។

ប្រការ២.- ដើម្បីបង់ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសម្រាប់ឆ្នាំ២០១២ ម្ចាស់ មធ្យោបាយដឹកជញ្ជូន និងយានជំនិះគ្រប់ប្រភេទ ត្រូវបំពេញលិខិតប្រកាសចំនួន ០២ សន្លឹក តាមគំរូ ឯកភាពរបស់អគ្គនាយកដ្ឋានពន្ធដារ (លើកលែងតែម្ចាស់ទោចក្រយានយន្ត និងត្រីចក្រយានយន្ត បំពាក់ដោយម៉ាស៊ីនម៉ូតូ) ព្រមទាំងបង្ហាញ និងប្រគល់ជូនមន្ត្រីដែលមានសមត្ថកិច្ច នូវបង្កាន់ដៃបង់ពន្ធ លើមធ្យោបាយដឹកជញ្ជូន និងយានជំនិះគ្រប់ប្រភេទសម្រាប់ឆ្នាំ២០១១ ដើម្បីជាកស្តុតាងបញ្ជាក់ថា មធ្យោបាយដឹកជញ្ជូន និងយានជំនិះនោះបានបង់ពន្ធសម្រាប់ឆ្នាំ២០១១ រួចហើយ ។

ប្រការ៣.- ម្ចាស់មធ្យោបាយដឹកជញ្ជូន និងយានជំនិះគ្រប់ប្រភេទណា ពុំមានបង្កាន់ដៃបង់ពន្ធបញ្ជាក់ថា បានបង់ពន្ធឆ្នាំ២០១១ ទេនោះ ម្ចាស់មធ្យោបាយដឹកជញ្ជូន និងយានជំនិះនោះ ត្រូវបង់ប្រាក់ពន្ធ សម្រាប់ឆ្នាំ២០១១ និងត្រូវបង់ប្រាក់ពិន័យ ដែលមានចំនួនស្មើនឹងប្រាក់ពន្ធ ទើបអនុញ្ញាតឱ្យបង់ពន្ធ លើមធ្យោបាយដឹកជញ្ជូន និងយានជំនិះគ្រប់ប្រភេទសម្រាប់ ឆ្នាំ២០១២ ។

ប្រការ៤.- ម្ចាស់មធ្យោបាយដឹកជញ្ជូន និងយានជំនិះគ្រប់ប្រភេទណាដែលបាត់បង្កាន់ដៃបង់ពន្ធសម្រាប់ឆ្នាំ ២០១១ ម្ចាស់មធ្យោបាយដឹកជញ្ជូន និងយានជំនិះនោះ ត្រូវមានលិខិតបញ្ជាក់ថាបានបង់ពន្ធសម្រាប់ ឆ្នាំ២០១១ រួចហើយ ដែលចេញដោយប្រធានសាខាពន្ធដារខេត្ត-ខណ្ឌ នៃទីកន្លែងដែលយានយន្តនោះ បានបង់ពន្ធសម្រាប់ឆ្នាំ២០១១ ។

ប្រការ៥.- ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ ត្រូវកំណត់លើគ្រប់មធ្យោបាយដឹក ជញ្ជូន និងយានជំនិះ ទៅតាមប្រភេទនីមួយៗ ដូចមានចែងក្នុងតារាងឧបសម្ព័ន្ធ I និង II ភ្ជាប់ជាមួយ នឹងប្រកាសនេះ ដោយមិនគិតថាជាបេសកកម្ម ឬឯកជនឡើយ ។

- ប្រការ៦.-** ពន្ធលើមធ្យោបាយដឹកជញ្ជូន និងយានជំនិះនេះ ត្រូវបានលើកលែងចំពោះ ៖
- រថយន្តគិលានសង្គ្រោះ រថយន្តពន្លត់អគ្គិភ័យរបស់រដ្ឋ
 - មធ្យោបាយដឹកជញ្ជូន និងយានជំនិះ ជាកម្មសិទ្ធិរបស់កងយោធពលខេមរភូមិន្ទ កង រាជអាវុធហត្ថ នគរបាលជាតិ ដែលបំរើឱ្យការងារសំរាប់កិច្ចការពារប្រទេស សន្តិសុខ និងសណ្តាប់ធ្នាប់សង្គម
 - មធ្យោបាយដឹកជញ្ជូន និងយានជំនិះ របស់បេសកកម្មទូត ឬក្នុងស៊ុលបរទេស អង្គការ អន្តរជាតិ ឬទីភ្នាក់ងារសហប្រតិបត្តិការបច្ចេកទេសរបស់រដ្ឋាភិបាលនានា ។

ប្រការ៧.- ក្រោយពេលបង់ពន្ធបានត្រឹមត្រូវរួចហើយ ម្ចាស់មធ្យោបាយដឹកជញ្ជូន និងយានជំនិះនីមួយៗ ត្រូវបានទទួលបង្កាន់ដៃបង់ពន្ធមួយសន្លឹក និងបណ្តុំបង់ពន្ធមួយសន្លឹក សំរាប់បិទភ្ជាប់មធ្យោបាយដឹក ជញ្ជូន និងយានជំនិះនីមួយៗនោះ ។ បង្កាន់ដៃបង់ពន្ធនេះត្រូវថែរក្សាកុំឱ្យបាត់បង់ និងត្រូវយកជាប់ ជាមួយយានយន្តសម្រាប់ទុកបង្ហាញមន្ត្រីត្រួតពិនិត្យដែលមានសមត្ថកិច្ច និងទុកជាឯកសារសម្រាប់បង់ ពន្ធឆ្នាំ២០១៣ ។

ប្រការ៨.- សម្រាប់ឆ្នាំ២០១២ បណ្ណបង់ពន្ធដែលត្រូវបិទភ្ជាប់នឹងមធ្យោបាយដឹកជញ្ជូន និងយានជំនិះគ្រប់ប្រភេទ មានរូបភាព និងលក្ខណៈសំគាល់ដូចខាងក្រោម ៖

១. បណ្ណពងអដ្ឋកោណ ៖

នៅផ្នែកខាងលើនៃបណ្ណមានបោះពុម្ពអក្សរ "ព្រះរាជាណាចក្រកម្ពុជា" "ក្រសួងសេដ្ឋកិច្ច និងហិរញ្ញវត្ថុ" "អគ្គនាយកដ្ឋានពន្ធដារ" និងលេខ "២០១២" ។ ផ្នែកកណ្តាលបណ្ណមានបោះពុម្ព Hologram រូបរាងមានស្មើប្រាំពីរពណ៌ព្រមទាំងមានកម្រងស្លឹកឈើទ្រព្យក្រោមតាមរចនាបថអង្ករ និងអក្សរ "បណ្ណបង់ពន្ធរថយន្ត" ឬ "បណ្ណបង់ពន្ធត្រាក់ទ័រ" ។ នៅផ្នែកខាងក្រោមបណ្ណមានបោះពុម្ព Barcode ដោយអមជាមួយនូវលេខរៀងពង្សរបស់បណ្ណ ។ ផ្នែកខាងក្រោយនៃសន្លឹកបណ្ណ និងបង្កាន់ដៃរបស់បណ្ណមានបង្កប់បន្ទះឈីប (Chip) សម្រាប់ការការពារក្លែងបន្លំបណ្ណ (លើកលែងបណ្ណបង់ពន្ធត្រាក់ទ័រ) ។

បណ្ណពងអដ្ឋកោណនេះមាន១៥ពណ៌គឺ ៖

- បណ្ណពណ៌ត្រាវប្រើសម្រាប់ ត្រាក់ទ័រមានកម្លាំង ៣៥ សេះ (៣០.០០០រៀល)
- បណ្ណពណ៌បៃតងប្រើសម្រាប់ ត្រាក់ទ័រមានកម្លាំង ៦៥ សេះ (៤០.០០០រៀល)
- បណ្ណពណ៌លឿងទុំប្រើសម្រាប់ ត្រាក់ទ័រមានកម្លាំង ៨២ សេះ (៥០.០០០រៀល)
- បណ្ណពណ៌ផ្កាឈូក(៨០.០០០រៀល) ប្រើសម្រាប់ ៖
 - + ថយន្តទេសចរណ៍ទំហំស៊ីឡាំងដល់ ១៥០០ ស.ម^៣ គិតពីឆ្នាំផលិតលើសពី ៥ឆ្នាំ
- បណ្ណពណ៌ខៀវខ្ចី(១០០.០០០រៀល) ប្រើសម្រាប់ ៖
 - + ថយន្តទេសចរណ៍ទំហំស៊ីឡាំងដល់ ១៥០០ ស.ម^៣ គិតពីឆ្នាំផលិតដល់ ៥ឆ្នាំ
 - + ថយន្តទេសចរណ៍ទំហំស៊ីឡាំងលើសពី១៥០០ ស.ម^៣ដល់២០០០ស.ម^៣ គិតពីឆ្នាំផលិតលើសពី៥ឆ្នាំ
- បណ្ណពណ៌ស្វាយ (១៥០.០០០រៀល) ប្រើសម្រាប់ ៖
 - + ថយន្តដឹកទំនិញដល់ ៣ តោន
 - + ថយន្តដឹកអ្នកដំណើរមានកៅអីដល់ ១៥ កៅអី
 - + ថយន្តទេសចរណ៍ទំហំស៊ីឡាំងលើសពី១៥០០ស.ម^៣ដល់២០០០ស.ម^៣គិតពីឆ្នាំផលិតដល់ ៥ឆ្នាំ
- បណ្ណពណ៌លឿង(២០០.០០០រៀល) ប្រើសម្រាប់ ៖
 - + ថយន្តដឹកអ្នកដំណើរធុនមធ្យមមានកៅអីពី ១៦ ដល់ ២៥ កៅអី
- បណ្ណពណ៌ក្រហម (២៥០.០០០រៀល)ប្រើសម្រាប់ ៖
 - + ថយន្តដឹកទំនិញលើសពី ៣ តោន ដល់ ១០ តោន
 - + រ៉ឺម៉កសណ្តោង ដល់ ១០ តោន
 - + ថយន្តដឹកអ្នកដំណើរធុនធំមានកៅអីលើសពី ២៥
- បណ្ណពណ៌ទឹកបិច (៣៦០.០០០រៀល) ប្រើសម្រាប់ ៖
 - + ថយន្តទេសចរណ៍ទំហំស៊ីឡាំងលើសពី២០០០ស.ម^៣ដល់ ២៩០០ស.ម^៣ គិតពីឆ្នាំផលិតលើសពី៥ឆ្នាំ
- បណ្ណពណ៌ខៀវ (៤៥០.០០០រៀល) ប្រើសម្រាប់ ៖
 - + ថយន្តដឹកទំនិញលើសពី ១០ តោន ដល់ ២០ តោន
 - + រ៉ឺម៉កសណ្តោងលើសពី ១០ តោន ដល់ ២០ តោន
- បណ្ណពណ៌បៃតងចាស់ (៥០០.០០០រៀល) ប្រើសម្រាប់ ៖

- + របាយន្តទេសចរណ៍ទំហំស៊ីឡាំងលើសពី ២០០០ ស.ម^m ដល់ ២៩០០ ស.ម^m គិតពី ឆ្នាំផលិតដល់ ៥ឆ្នាំ
- បណ្ណពណ៌បៃតងរំលេចពណ៌លឿង (៧៥០.០០០រៀល) ប្រើសម្រាប់ ៖
 - + របាយន្តដឹកទំនិញលើសពី ២០ តោន
 - + រ៉ឺម៉កសណ្តោងលើសពី ២០ តោន
- បណ្ណពណ៌ផ្កាឈូករំលេចពណ៌បៃតង (១.២០០.០០០រៀល) ប្រើសម្រាប់ ៖
 - + របាយន្តទេសចរណ៍ទំហំស៊ីឡាំងលើសពី ២៩០០ស.ម^m ដល់ ៤០០០ ស.ម^m គិតពីឆ្នាំផលិតលើសពី ៥ឆ្នាំ
 - បណ្ណពណ៌ទឹកបិចរំលេចពណ៌លឿង (១.៦០០.០០០រៀល)ប្រើសម្រាប់ ៖
 - + របាយន្តទេសចរណ៍ទំហំស៊ីឡាំងលើសពី ២៩០០ស.ម^m ដល់ ៤០០០ ស.ម^m គិតពីឆ្នាំផលិតដល់ ៥ឆ្នាំ
 - បណ្ណពណ៌ឈាមជ្រូករំលេចពណ៌ក្រហមចេក (២.០០០.០០០រៀល)ប្រើសម្រាប់ ៖
 - + របាយន្តទេសចរណ៍ទំហំស៊ីឡាំងលើសពី ៤០០០ ស.ម^m ឡើងទៅ

២. បណ្ណពណ៌ទ្វេដងមូល ៖

នៅផ្នែកខាងលើនៃបណ្ណមានបោះពុម្ពអក្សរ "ព្រះរាជាណាចក្រកម្ពុជា" "ក្រសួងសេដ្ឋកិច្ច និងហិរញ្ញវត្ថុ" "អគ្គនាយកដ្ឋានពន្ធដារ" និងលេខ "២០១២"។ ផ្នែកកណ្តាលបណ្ណមានបោះពុម្ព Hot Stamping រូបហង្សមានស្មើប្រាំពីរពណ៌ព្រមទាំងមានកំរងស្លឹកឈើទ្រព្យក្រោមតាមរចនាបថអង្គរ និងអក្សរ "បណ្ណបង់ពន្ធនាគារកម្ពុជា" ។ នៅផ្នែកខាងក្រោមបណ្ណមានបោះពុម្ព Barcode ដោយអមជាមួយនូវលេខរៀង៧ខ្ទង់របស់បណ្ណនិងលេខតំណាងទឹកប្រាក់ពន្ធតាមប្រភេទបណ្ណនីមួយៗ។

- បណ្ណពណ៌រង្វង់មូលនេះ មាន៤ពណ៌គឺ ៖
 - បណ្ណពណ៌បៃតងរំលេចពណ៌លឿងទុំ (៣.០០០រៀល) ប្រើសម្រាប់ ៖
 - + ទោចក្រយានយន្តទំហំពិស្តុដ ដល់ ៧០ សម^m
 - បណ្ណពណ៌ទឹកបិចរំលេចពណ៌បៃតង (៤.៥០០រៀល) ប្រើសម្រាប់ ៖
 - + ទោចក្រយានយន្តមានទំហំពិស្តុដលើសពី ៧០ សម^m ទៅ ១២៥ សម^m
 - បណ្ណពណ៌ខៀវខ្ចីរំលេចពណ៌ផ្កាឈូក (៧.៥០០រៀល) ប្រើសម្រាប់ ៖
 - + ទោចក្រយានយន្តមានទំហំពិស្តុដលើសពី ១២៥ សម^m ឡើងទៅ
 - បណ្ណពណ៌ផ្កាឈូករំលេចពណ៌លឿង (១៥.០០០រៀល) ប្រើសម្រាប់ ៖
 - + ត្រីចក្រយានយន្ត និងម៉ូតូរ៉ឺម៉កដឹកទំនិញ ឬអ្នកដំណើរ (បំពាក់ដោយម៉ាស៊ីនម៉ូតូ)

៣. បណ្ណពណ៌ត្រីកោណ៖

នៅផ្នែកខាងលើនៃបណ្ណមានបោះពុម្ពអក្សរ "ព្រះរាជាណាចក្រកម្ពុជា" "ក្រសួងសេដ្ឋកិច្ច និងហិរញ្ញវត្ថុ" "អគ្គនាយកដ្ឋានពន្ធដារ" និងលេខ "២០១២"។ ផ្នែកកណ្តាលបណ្ណមានបោះពុម្ព Hot Stamping រូបហង្សមានស្មើប្រាំពីរពណ៌ព្រមទាំងមានកំរងស្លឹកឈើទ្រព្យក្រោមតាមរចនាបថអង្គរ និងអក្សរ "បណ្ណបង់ពន្ធលទនាគារ" ។ នៅផ្នែកខាងក្រោមបណ្ណមានបោះពុម្ព Barcode ដោយអមជាមួយនូវលេខរៀង៧ខ្ទង់របស់បណ្ណនីមួយៗ។

- បណ្ណពណ៌ត្រីកោណនេះមាន៣ពណ៌គឺ ៖
 - បណ្ណពណ៌បៃតងរំលេចពណ៌លឿងទុំប្រើសម្រាប់ ៖

- + ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ១០.០០០ រៀល ដល់ ៧០.០០០រៀល
- បណ្ណពណ៌ទឹកបិទរំលេចពណ៌ខៀវ ប្រើសម្រាប់ ៖
 - + ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ១០០.០០០រៀល ដល់ ៥០០.០០០រៀល
 - បណ្ណពណ៌ផ្កាឈូករំលេចពណ៌លឿង ប្រើសម្រាប់ ៖
 - + ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ៦០០.០០០រៀល ដល់ ១.២០០.០០០រៀល

ប្រការ៩.- ដោយឡែក សម្រាប់ការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ ចំពោះ រថយន្តដឹកទំនិញ និងរ៉ឺម៉ក-សណ្តោង ការកំណត់ចំនួនប្រាក់ពន្ធត្រូវផ្អែកតាមទម្ងន់សរុប ដែលរួមមាន ទម្ងន់រថយន្តទទេ និង ទម្ងន់ផ្ទុក (ទំនិញ-មនុស្ស) ។

-ចំពោះរថយន្តដែលបំប្លែងមកពីគោយន្ត និង រថយន្តកែច្នៃកង់បី (បំពាក់ដោយម៉ាស៊ីនរថយន្ត) ត្រូវកំណត់ជា រថយន្តដឹកទំនិញដល់ ៣ តោន និងត្រូវបង់ ១៥០,០០០រៀល

- រ៉ឺម៉ករថយន្តដឹកទំនិញធុនធ្ងន់ដែលមានក្លោ ៣ កង់ ១០ ប្រាក់ពន្ធត្រូវបង់ ៧៥០,០០០រៀល
- រថយន្តដឹកទំនិញដែលមានក្លោ ៣ កង់ ៦ ប្រាក់ពន្ធត្រូវបង់ ៤៥០,០០០រៀល
- រ៉ឺម៉កសណ្តោងដែលមានក្លោ ២ កង់ ៨ ប្រាក់ពន្ធត្រូវបង់ ៤៥០,០០០រៀល និង
- រ៉ឺម៉កសណ្តោងដែលមានក្លោ ២ កង់ ៤ ប្រាក់ពន្ធត្រូវបង់ ២៥០,០០០រៀល ។

ប្រការ១០.- រថយន្តដឹកទំនិញធុនតូច (PICK UP) ដែលមានទ្វារ៤ (ពីរចាំង) ៖

- ចាត់ទុកជារថយន្តទេសចរណ៍ ចំពោះរថយន្តមានអាយុកាលគិតពីឆ្នាំផលិតដល់០៧ឆ្នាំ នឹង ត្រូវបង់ពន្ធតាមទំហំស៊ីឡាំងដូចមានចែងក្នុងតារាងឧបសម្ព័ន្ធ ។ និង ក្លាប់ជាមួយនឹង ប្រកាសនេះ ។
- ចាត់ទុកជារថយន្តដឹកទំនិញធុនតូច ចំពោះរថយន្តមានអាយុកាលគិតពីឆ្នាំផលិតលើសពី ០៧ឆ្នាំ នឹងត្រូវបង់ពន្ធតាមទំហំផ្ទុកទំនិញរបស់រថយន្ត ដូចមានចែងក្នុងតារាងឧបសម្ព័ន្ធ ។

ប្រការ១១.- យានយន្តគ្រប់ប្រភេទ ដែលមានបណ្ណសម្គាល់យានយន្ត ប៉ុន្តែមិនបានបង់ពន្ធលើមធ្យោបាយ ដឹកជញ្ជូន និងយានជំនិះគ្រប់ប្រភេទសម្រាប់ឆ្នាំ២០១១ ហើយបានលក់ទៅឱ្យអ្នកផ្សេង ក្នុងករណី នេះម្ចាស់យានយន្តត្រូវបង់ពន្ធសម្រាប់ឆ្នាំ២០១១ និងបង់ប្រាក់ពិន័យស្មើនឹងប្រាក់ពន្ធ ទើបអនុញ្ញាត ឱ្យបង់ពន្ធសម្រាប់ឆ្នាំ២០១២ ។

ប្រការ១២.- មធ្យោបាយដឹកជញ្ជូនដែលជាទ្រព្យសកម្មរបស់សហគ្រាសជាប់ពន្ធតាមរបបស្វ័យប្រកាស ត្រូវ មកបំពេញលិខិតប្រកាសតាមគំរូដោយឡែក និងបង់ពន្ធនៅអង្គភាពពន្ធដារដែលសហគ្រាសបាន ប្រកាសបង់ពន្ធ-អាករ ជារៀងរាល់ខែ ។

ប្រការ១៣.- ចាប់ពីថ្ងៃទី ១៦ ខែកក្កដា ឆ្នាំ២០១២ នេះតទៅ អង្គភាពពន្ធដារត្រូវធ្វើការត្រួតពិនិត្យ និងដាក់ ពិន័យចំនួនមួយដងស្មើប្រាក់ពន្ធបន្ថែមលើប្រាក់ពន្ធដែលត្រូវបង់ចំពោះមធ្យោបាយដឹកជញ្ជូន និង យានជំនិះគ្រប់ប្រភេទទាំងឡាយណា ដែលមិនបានបង់ពន្ធសម្រាប់ឆ្នាំ២០១២ ដូចបានកំណត់ក្នុង ប្រការ១ខាងលើ ។



ប៉ុន្តែចំពោះមធ្យោបាយដឹកជញ្ជូន និងយានជំនិះគ្រប់ប្រភេទ ដែលទើបដាក់អោយធ្វើចរាចរនៅ ក្រោយថ្ងៃទី ១៥ ខែកក្កដា ឆ្នាំ២០១២ ត្រូវមានវិក្កយបត្របញ្ជាក់ ឬឯកសារផ្សេងៗចេញដោយអ្នក លក់អមដោយបង្កាន់ដៃបង់ពន្ធនាំចូល ឬបណ្ណសម្គាល់យានយន្ត(ថតចម្លង)... ភ្ជាប់ជាមួយលិខិត ប្រកាសសុំបង់ពន្ធ និងត្រូវមកប្រកាស បង់ពន្ធនៅតាមទីស្នាក់ការពន្ធដារ ឬទីកន្លែងប្រមូលពន្ធដែល កំណត់ដោយសាខាពន្ធដារខេត្ត-ខណ្ឌ នៅរៀងរាល់ថ្ងៃធ្វើការ ។ បើពុំមកប្រកាសសុំបង់ពន្ធក្នុងរយៈ ពេល ១ខែ គិតចាប់ពីថ្ងៃដែលដាក់ឱ្យធ្វើចរាចរ ត្រូវពិន័យចំនួនមួយដងស្មើប្រាក់ពន្ធបន្ថែមលើប្រាក់ពន្ធ ដែលត្រូវបង់សម្រាប់ឆ្នាំ២០១២ នេះ ។

ប្រការ១៤.- ប្រកាសនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ ។ *W*

រាជធានីភ្នំពេញ, ថ្ងៃទី ១០ ខែ កុម្ភៈ ឆ្នាំ ២០១២

ឧបនាយករដ្ឋមន្ត្រី *W*

នាយកអគ្គនាយកដ្ឋានសេដ្ឋកិច្ច និងហិរញ្ញវត្ថុ



កន្លែងទទួល ៖

- ទីស្តីការគណៈរដ្ឋមន្ត្រី "ដើម្បីជ្រាប"
- គ្រប់ក្រសួង-ស្ថាប័នកណ្តាល
- គ្រប់សាលារាជធានី-ខេត្ត "ដើម្បីជ្រាបជាព័ត៌មាន"
- គ្រប់អង្គការក្រោមឱវាទក្រសួងសេដ្ឋកិច្ចនិងហិរញ្ញវត្ថុ "ដើម្បីមុខការ"
- គ្រប់សាខាពន្ធដារខេត្ត-ខណ្ឌ "ដើម្បីអនុវត្ត"
- ឯកសារ-កាលប្បវត្តិ

សាត ឈន់